

आईआईटी इंदौर का इथियोपिया के शिक्षा मंत्रालय के साथ समझौता

46 यूनिवर्सिटी के साथ विशेष पीएचडी पाठ्यक्रम

भास्कर संवाददाता | इंदौर

आईआईटी इंदौर ने इथियोपिया के शिक्षा मंत्रालय और नवाचार एवं प्रौद्योगिकी मंत्रालय के साथ एक एमओयू पर हस्ताक्षर किए हैं। इसका उद्देश्य आईआईटी इंदौर और इथियोपियाई विश्वविद्यालयों के बीच द्विपक्षीय सहयोग को बढ़ावा देना है। इस एमओयू के तहत इथियोपिया के 46 विवि विभिन्न शैक्षणिक और अनुसंधान कार्यक्रमों को बढ़ावा देने के लिए भागीदारी करेंगे। एमओयू पर हस्ताक्षर आईआईटी इंदौर के निदेशक प्रो. सुहास एस. जोशी और इथियोपिया के नवाचार और

प्रौद्योगिकी मंत्रालय के राज्यमंत्री डॉ. बायिसा बदादा बदासा ने हस्ताक्षर कर एक जॉइंट मल्टी डिसिप्लिनरी इंटरनेशनल क्वालिटी इम्प्रूवमेंट पीएचडी पाठ्यक्रम शुरू करने पर सहमति जताई। इससे छात्र और फैकल्टी सदस्यों का दोनों देशों के बीच आदान-प्रदान हो सकेगा।

इस अवसर पर सांसद और डांबी डोलो विवि की अध्यक्ष डॉ. लेटा टेस्फाय जुले, इथियोपिया के नवाचार और प्रौद्योगिकी मंत्रालय के प्रिंसिपल साइंटिफिक एडवाइजर प्रो. कृष्णराज रामास्वामी और आईआईटी इंदौर के डीन इंटरनेशनल रिलेशन्स प्रो. अविनाश सोनवणे भी उपस्थित थे।